

Şəxsiyyətlər Muzeyi yenilənir

Xaçmaz şəhərində açıq səma altında yaradılan Şəxsiyyətlər Muzeyində yenidənqurma işləri aparılır. Yenidənqurma işləri çərçivəsində parkın ərazisindən keçən yola asfalt döşənilib və Heydər Əliyev prospekti üzrə birbaşa hərəkət təmin olunub. Parkda velosiped yolunun salınması da nəzərdə tutulub.

Hazırda parkın ərazisinə tamet daşları döşənilir. Ardınca yeni işıqlandırma sistemi qurulacaq, dekorativ ağaclar əkiləcək. Muzeydə Azərbaycanın tanınmış ziyalı, şair, yazıçı, mədəniyyət və incəsənət xadimlərinin büstləri qoyulub.

Xaçmaz sakinlərinin və şəhərə gələn qonaqların sevimli məkanlarından olan Şəxsiyyətlər Muzeyi 2006-cı ildə

yaradılıb. Ərazidə yerləşən Tarix-Diyarşünaslıq Muzeyinin qarşısına Azərbaycanın dahi şəxsiyyətlərinin – Nizami Gəncəvi, İmadəddin Nəsimi, Məhəmməd Füzuli, Nəsrəddin Tusi, Xurşidbanu Natəvan, Məhsəti Gəncəvi və Hüseyn Cavidin heykəlləri qoyulub.

S.FİDAN
XQ

